



អង្គជំនុំជម្រះវិសាមញ្ញក្នុងតុលាការកម្ពុជា

Extraordinary Chambers in the Courts of Cambodia

Chambres Extraordinaires au sein des Tribunaux Cambodgiens

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

Kingdom of Cambodia
Nation Religion King
Royaume du Cambodge
Nation Religion Roi

អង្គជំនុំជម្រះសាលាដំបូង

Trial Chamber

Chambre de première instance

សំណុំរឿងលេខ: ០០២/១៩ កញ្ញា ២០០៧/អវតក/អជសដ

Case File/Dossier No. 002/19-09-2007-ECCC/TC

ចំពោះមុខ:

ចៅក្រម និង ឈន ជាប្រធាន

ចៅក្រម Silvia CARTWRIGHT

ចៅក្រម យ៉ា សុខន

ចៅក្រម Jean-Marc LAVERGNE

ចៅក្រម យូ ឧត្តរា

កាលបរិច្ឆេទ:

ថ្ងៃទី ១៨ ខែ តុលា ឆ្នាំ ២០១១

ភាសាដើម:

ខ្មែរ/អង់គ្លេស

ចំណាត់ថ្នាក់ឯកសារ:

សាធារណៈ

ឯកសារដើម
ORIGINAL DOCUMENT/DOCUMENT ORIGINAL
ថ្ងៃ ខែ ឆ្នាំ ទទួល (Date of receipt/date de reception): 18 / 10 / 2011
ម៉ោង (Time/Heure) : 16:35
មន្ត្រីទទួលបន្ទុកសំណុំរឿង / Case File Officer/L'agent chargé du dossier: Ratanak

សេចក្តីសម្រេចលើសំណើរបស់សហព្រះរាជអាជ្ញាសុំប្រព្រឹត្តិការណ៍ឡើងវិញអំពី
លក្ខខណ្ឌនានាដែលបានប្រើប្រាស់ក្នុងដំណើរការនីតិវិធីរបស់អង្គជំនុំជម្រះសាលាដំបូង
(ឯកសារ E124/2) និងសំណើសុំពាក់ព័ន្ធនានា ព្រមទាំងឧបសម្ព័ន្ធ

សហព្រះរាជអាជ្ញា

ជា លាង

Andrew CAYLEY

ជនជាប់ចោទ

ឆន ជា

អៀង សារី

អៀង ធីរិទ្ធ

ខៀវ សំផន

មេធាវីតំណាងដើមបណ្តឹងរដ្ឋប្បវេណី

ពេជ អង្គ

Elisabeth SIMONNEAU FORT

មេធាវីជនជាប់ចោទ

ស៊ុន អរុណ

Michiel PESTMAN

Victor KOPPE

អាង ឧត្តម

Michael G. KARNAVAS

ផាត់ ពៅស៊ាង

Diana ELLIS

ស័រ សូរ៉ាន

Jacques VERGÈS

១. សេចក្តីផ្តើម

១. នៅថ្ងៃទី ០៣ ខែ តុលា ឆ្នាំ ២០១១ សហព្រះរាជអាជ្ញាបានស្នើសុំពិចារណាឡើងវិញអំពីលក្ខខណ្ឌ នានានៃដីកាសម្រេចបំបែកកិច្ចដំណើរការនីតិវិធីរបស់អង្គជំនុំជម្រះសាលាដំបូង ចុះថ្ងៃទី ២២ ខែ កញ្ញា ឆ្នាំ ២០១១ និងបានស្នើសុំឱ្យមានសវនាការផ្ទាល់មាត់លើបញ្ហានេះ^១។ នៅថ្ងៃ ទី ០៦ ខែ តុលា ឆ្នាំ ២០១១ សហមេធាវី នាំមុខបានផ្តល់ការជូនដំណឹងដល់អង្គជំនុំជម្រះថា សហមេធាវីនាំ មុខក៏នឹង ស្នើសុំឱ្យមានការពិចារណា ឡើងវិញអំពីដីកានេះដែរ “នៅពេលយ៉ាងឆាប់ តាមតែអាច ធ្វើទៅបាន បន្ទាប់ពីការឯកភាពជាឯកច្ឆ័ន្ទ ត្រូវបានសម្រេចឡើងដោយ សហមេធាវីតំណាង ដើម បណ្តឹងរដ្ឋប្បវេណី”^២។ នៅពេលដែលមិនទាន់បាន ដឹងច្បាស់ថា តើសហព្រះរាជអាជ្ញាបានបំពេញ នូវលក្ខខណ្ឌ គ្រប់គ្រាន់លើសំណើសុំឱ្យមានការពិចារណា ឡើងវិញលើដីកាបំបែកសំណុំរឿងនោះ មេធាវីការពារក្តីរបស់ អៀង សារី បានលើកឡើងថា អង្គជំនុំជម្រះសាលាដំបូងពុំអាចទទួលយក ការណែនាំស្តីពីការបំបែកសំណុំរឿងរបស់តុលាការ ICTY បានឡើង ហើយ មេធាវីក៏បានលើក ឡើងផងដែរថា ព្រះសហព្រះរាជអាជ្ញាខកខានមិនបានបង្ហាញថា ដីកាសម្រេចបំបែកសំណុំរឿង មិនបានធ្វើឡើងដើម្បីប្រយោជន៍យុត្តិធម៌។ មេធាវីក៏បានលើកឡើងផងដែរ ថា គម្រោងនៃការ បំបែកសំណុំរឿងដែលសហព្រះរាជអាជ្ញាបានស្នើសុំនោះគឺមិនអាចធ្វើឱ្យដំណើរការ សវនាការ ប្រព្រឹត្តទៅដោយ ឆាប់រហ័សបាននោះទេ។ មេធាវីបានស្នើសុំឱ្យមានសវនាការជាសាធារណៈ អំពីបញ្ហានៃការបំបែក សំណុំរឿង ប្រសិនបើអង្គជំនុំជម្រះបដិសេធមិនព្រមពិចារណាលើដីកាបំបែក សំណុំរឿងឡើងវិញ ប៉ុន្តែមេធាវីមិនបានបដិសេធទៅនឹងដីកាសម្រេចបំបែកកិច្ចដំណើរការនីតិវិធី នោះទេ^៣។ មេធាវីការពារក្តី នួន ជា ជំទាស់ទៅនឹងសំណើរបស់សហព្រះរាជអាជ្ញាត្រង់ចំណុចស្នើ សុំពិចារណាឡើងវិញផង និងត្រង់ចំណុចស្នើសុំឱ្យមានសវនាការផង។

^១ សំណើរបស់សហព្រះរាជអាជ្ញាសុំធ្វើការពិចារណាឡើងវិញអំពី “ដីកាសម្រេចបំបែកកិច្ចដំណើរការនីតិវិធី អនុលោមតាម វិធាន ៨៩ ស្ទួនពីរ” ឯកសារ E124/2 ថ្ងៃទី ៣ ខែ តុលា ឆ្នាំ ២០១១ (“សំណើ”)។ សូមមើលផងដែរ ដីកាសម្រេចបំបែក កិច្ចដំណើរការនីតិវិធី អនុលោមតាមវិធាន ៨៩ ស្ទួនពីរ នៃវិធានផ្ទៃក្នុង ឯកសារ E124 ថ្ងៃទី ២២ ខែ កញ្ញា ឆ្នាំ ២០១១ (“ដីកាសម្រេចបំបែកកិច្ចដំណើរការនីតិវិធី”)។

^២ ការជូនដំណឹងអំពីសំណើរបស់សហមេធាវីនាំមុខស្នើសុំពិចារណាឡើងវិញចំពោះការសម្រេចនៅក្នុងដីកាបំបែកនីតិវិធីអនុ លោមតាមវិធាន ៨៩ ស្ទួនពីរ, ឯកសារ E124/4 ថ្ងៃទី ៦ ខែ តុលា ឆ្នាំ ២០១១។

^៣ ចម្លើយតបរបស់អៀង សារី ទៅនឹងសំណើរបស់សហព្រះរាជអាជ្ញា ដែលស្នើសុំឱ្យអង្គជំនុំជម្រះ សាលាដំបូងពិចារណា ឡើងវិញទៅលើ “ដីកាសម្រេចបំបែកកិច្ចដំណើរការនីតិវិធី អនុលោមតាមវិធាន ៨៩ ស្ទួនពីរនៃវិធានផ្ទៃក្នុង” ឯកសារ E124/6 សេចក្តីសម្រេចលើសំណើសុំពិចារណាឡើងវិញអំពីដីកាសម្រេចបំបែកកិច្ចដំណើរការនីតិវិធី ចុះថ្ងៃទី ២២ ខែ កញ្ញា ឆ្នាំ ៣ ២០១១/ ថ្ងៃទី ១៨ ខែ តុលា ឆ្នាំ ២០១១/ សាធារណៈ



២. អង្គជំនុំជម្រះបដិសេធសំណើរបស់សហព្រះរាជអាជ្ញាសុំពិចារណាឡើងវិញអំពីដីកាសម្រេចបំបែកសំណុំរឿង។ ទោះបីជាយ៉ាងណាក៏ដោយ អង្គជំនុំជម្រះសូមផ្តល់នូវការបំភ្លឺនានាដូចខាងក្រោមពាក់ព័ន្ធទៅនឹងដីកានេះ ដោយហេតុថា សំណើសុំបានផ្អែកលើការភ័ន្តច្រឡំមួយចំនួនទាក់ទិនទៅនឹងខ្លឹមសារនៃដីកាសម្រេចបំបែកសំណុំរឿងផង និងផលប៉ះពាល់តាមការសន្មតរបស់ដីកានេះទៅលើដំណើរការនៃកិច្ចដំណើរការនីតិវិធីជំនុំជម្រះ នៅក្នុងសំណុំរឿង ០០២ ផង។

២. សង្ខេបហេតុ

២.១. បែបបទនីតិវិធីនៅចំពោះមុខ អ.វ.ត.ក នៅពេលដីកាសម្រេចបំបែកកិច្ចដំណើរការនីតិវិធីត្រូវបានស្នើសុំឱ្យពិចារណាឡើងវិញ

៣. នៅក្នុងសំណើសុំនេះ សហព្រះរាជអាជ្ញាបានផ្អែកយ៉ាងខ្លាំងទៅលើវិធាន ៧៣ ស្ទួន របស់តុលាការឧក្រិដ្ឋកម្មអន្តរជាតិសម្រាប់ប្រទេសយូហ្គោស្លាវី (“ICTY”) ដែលវិធាននេះចែងអំពីកាតព្វកិច្ចជាសាកល និងចាំបាច់ក្នុងការស្នើសុំការយល់ឃើញរបស់សហព្រះរាជអាជ្ញានៅមុនពេលសេចក្តីសម្រេចនានាលើការបំបែកសំណុំរឿងត្រូវបានធ្វើឡើង^៥។ មិនត្រឹមតែមិនតំណាងឱ្យបទដ្ឋាននីតិវិធីអប្បបរមាជាសាកល វិធាន ៧៣ស្ទួន របស់តុលាការ ICTY គឺជាវិធានការជាក់លាក់ដែលត្រូវបានប្រើប្រាស់នៅក្នុងស្ថាប័នមួយដែលខុសគ្នាឆ្ងាយពីវិធានរបស់អង្គជំនុំជម្រះវិសាមញ្ញនៅក្នុងតុលាការកម្ពុជា (“អ.វ.ត.ក”)។
៤. វិធាន ៧៣ ស្ទួន របស់តុលាការ ICTY បានវិវត្តន៍ប្រែប្រួលនៅក្នុងបរិបទនៃកិច្ចដំណើរការនីតិវិធីតទល់គ្នា នៅពេលដែលដីកាបញ្ជូនរឿងទៅជំនុំជម្រះត្រូវបានផ្ដើមគំនិត និងត្រូវបានកែប្រែដោយ

ចុះថ្ងៃទី ១៣ ខែ តុលា ឆ្នាំ ២០១១។ សូមមើលផងដែរ ការគាំទ្រដោយមានលក្ខខណ្ឌរបស់លោក អៀង សារី ចំពោះសេចក្តីជូនដំណឹង អំពីសំណើរបស់សហព្រះរាជអាជ្ញាសុំពិចារណាឡើងវិញនូវលក្ខខណ្ឌនៃ “ដីកាសម្រេចបំបែកកិច្ចដំណើរការនីតិវិធីអនុលោមតាមវិធាន ៨៩ ស្ទួនពីរនៃវិធានផ្ទៃក្នុង” ឯកសារ E124/3 ចុះថ្ងៃទី ០៣ ខែ តុលា ឆ្នាំ ២០១១។

^៥ ចម្លើយតបទៅនឹងសំណើរបស់សហព្រះរាជអាជ្ញាសុំឱ្យពិចារណាឡើងវិញលើដីកាសម្រេចបំបែកកិច្ចដំណើរការនីតិវិធី ឯកសារ E124/5 ថ្ងៃទី ១១ ខែ តុលា ឆ្នាំ ២០១១។


^៦ សំណើសុំ កថាខណ្ឌ ១៨-២៣។

រដ្ឋអាជ្ញា។ ផ្ទុយទៅវិញ វិធានស្រដៀងគ្នានេះមិនសមស្របទៅនឹង អ.វ.ត.ក នោះទេ នៅពេលដែលកិច្ចដំណើរការនីតិវិធីមានការពាក់ព័ន្ធនឹងកិច្ចស៊ើបសួរ និងដីកាបញ្ជូនរឿងទៅជំនុំជម្រះរបស់ចៅក្រមស៊ើបអង្កេត ត្រូវបានគ្រប់គ្រងដោយសមត្ថកិច្ចតុលាការ។ អង្គជំនុំជម្រះសាលាដំបូងកត់សម្គាល់បន្ថែមទៀតថា តាមការអនុវត្ត ចេតនាទាំងឡាយរបស់អង្គជំនុំជម្រះសាលាដំបូងរបស់តុលាការ ICTY ក្នុងការកាត់បន្ថយវិសាលភាពនៃដីកាបញ្ជូនរឿងទៅជំនុំជម្រះអនុលោមតាមវិធាន ៧៣ ស្ទួន កម្រនឹងត្រូវបានជំទាស់ដោយរដ្ឋអាជ្ញាណាមួយ។ អនុលោមតាមវិធាននេះ សវនាការ និងដំណាក់កាលនីតិវិធីពាក់ព័ន្ធនានា បានពន្យារពេលការចាប់ផ្តើមសវនាការលើរឿងក្តីនានានៅចំពោះមុខតុលាការ ICTY ដោយចៀសមិនរួចនោះទេ។ អ.វ.ត.ក ដែលដំណើរការក្តីមានអាណត្តិ

^៦ វិធាន ៧៣ ស្ទួនត្រូវបានអនុម័តនៅចំពោះមុខតុលាការ ICTY កាលពីខែ កក្កដា ឆ្នាំ ១៩៩៨។ នៅឆ្នាំ ២០០៣ វិសាលភាពនៃវិធាន ៧៣ ស្ទួន ត្រូវបានពង្រីកគួរឱ្យកត់សម្គាល់ ដោយអនុញ្ញាតិឱ្យអង្គជំនុំជម្រះសាលាដំបូងបង្ហាញទឹកដីនៃឧក្រិដ្ឋមួយចំនួន ឬហេតុការណ៍មួយចំនួនដែលមាននៅក្នុងការចោទប្រកាន់ពាក់ព័ន្ធទៅនឹងភស្តុតាងណាដែលអាចត្រូវបានបង្ហាញដោយរដ្ឋអាជ្ញា នៅមុនពេលសវនាការ។ នៅឆ្នាំ ២០០៦ វិធាន ៧៣ ស្ទួន ត្រូវបានធ្វើវិសោធនកម្មជាថ្មីម្តងទៀតដោយផ្តល់ឱ្យអង្គជំនុំជម្រះនូវ អំណាចក្នុងការណែនាំរដ្ឋអាជ្ញាឱ្យធ្វើការជ្រើសរើសបទចោទនៅក្នុងដីកាបញ្ជូនរឿងទៅជំនុំជម្រះដើម្បីបន្តនីតិវិធីជំនុំជម្រះ។

^៧ សូមមើលឧទាហរណ៍ រឿងក្តី រដ្ឋអាជ្ញា តទល់នឹង Milošević តុលាការ ICTY សំណុំរឿងលេខ IT-02-54-T, ប្រតិចារិក, ថ្ងៃទី ២៩ ខែ វិច្ឆិកា ឆ្នាំ ២០០៥, ទំព័រ 46640-66, 46676-77, 46688-96។ រឿងក្តី រដ្ឋអាជ្ញា តទល់នឹង Milutinović, តុលាការ ICTY សំណុំរឿងលេខ IT-05-87-PT, ប្រតិចារិក, ថ្ងៃទី ៧ ខែ កក្កដា ឆ្នាំ ២០០៦, ទំព័រ ៣៧៤។ រឿងក្តី រដ្ឋអាជ្ញា តទល់នឹង Šešelj តុលាការ ICTY សំណុំរឿងលេខ IT-03-67-PT ចម្លើយតបរបស់រដ្ឋអាជ្ញាទៅនឹង “សំណើរបស់អង្គជំនុំជម្រះសាលាដំបូងសុំឱ្យរដ្ឋអាជ្ញាធ្វើសំណើកាត់បន្ថយវិសាលភាពនៃដីកាបញ្ជូនរឿងទៅជំនុំជម្រះ” ថ្ងៃទី ១២ ខែ កញ្ញា ឆ្នាំ ២០០៦។ រឿងក្តី រដ្ឋអាជ្ញា តទល់នឹង Haradinaj, តុលាការ ICTY សំណុំរឿងលេខ IT-04-84-PT, ចម្លើយតបរបស់រដ្ឋអាជ្ញាទៅនឹង “សំណើរបស់អង្គជំនុំជម្រះសាលាដំបូងសុំឱ្យរដ្ឋអាជ្ញាធ្វើសំណើកាត់បន្ថយវិសាលភាពនៃដីកាបញ្ជូនរឿងទៅជំនុំជម្រះ” ថ្ងៃទី ១៣ ខែ កុម្ភៈ ឆ្នាំ ២០០៧, កថាខណ្ឌ ៤។ រឿងក្តី រដ្ឋអាជ្ញា តទល់នឹង Stanisic, តុលាការ ICTY សំណុំរឿងលេខ IT-03-69-PT, ចម្លើយតបរបស់រដ្ឋអាជ្ញាទៅនឹង “សំណើរបស់អង្គជំនុំជម្រះសាលាដំបូងសុំឱ្យរដ្ឋអាជ្ញា ធ្វើការកាត់បន្ថយដីកាបញ្ជូនរឿងទៅជំនុំជម្រះ អនុលោមតាមវិធាន ៧៣ ស្ទួន(យ)” ថ្ងៃទី ៣ ខែ ធ្នូ ឆ្នាំ ២០០៧, កថាខណ្ឌ ៤៤។

^៨ សូមមើល រឿងក្តី រដ្ឋអាជ្ញា តទល់នឹង Karadžić តុលាការ ICTY សំណុំរឿង IT-95-5/18-I (បន្ទាប់ពីមានការចាប់ខ្លួនជនជាប់ចោទ នៅថ្ងៃទី ២២ ខែ កញ្ញា ឆ្នាំ ២០០៨) រដ្ឋអាជ្ញាបានដាក់ពាក្យសុំធ្វើការកែប្រែដីកាបញ្ជូនរឿងទៅជំនុំជម្រះ។ នៅថ្ងៃទី ១៦ ខែ កុម្ភៈ ឆ្នាំ ២០០៩ អង្គជំនុំជម្រះសាលាដំបូងបានយល់ព្រមតាមសំណើសុំដោយមិនបានរួមបញ្ចូលហេតុការណ៍ដែលត្រូវបានចោទប្រកាន់ចំនួនបី។ នៅថ្ងៃទី ១៧ ខែ កុម្ភៈ ឆ្នាំ ២០០៩ រដ្ឋអាជ្ញាបានដាក់សំណើសុំបន្តនិមួយដោយស្នើសុំឱ្យអង្គជំនុំជម្រះធ្វើការ ពិចារណាឡើងវិញលើសេចក្តីសម្រេចរបស់ខ្លួនពាក់ព័ន្ធទៅនឹងហេតុការណ៍មួយ។ នៅថ្ងៃទី ២៦ ខែ កុម្ភៈ ឆ្នាំ ២០០៩ អង្គជំនុំ ជម្រះបានធ្វើការពិចារណាឡើងវិញលើសេចក្តីសម្រេចកាលពីមុនរបស់ខ្លួន និងបានបង្គាប់ឱ្យរដ្ឋអាជ្ញាដាក់ដីកាបញ្ជូនរឿងទៅជំនុំជម្រះថ្មី។ ដីកាបញ្ជូនរឿងទៅជំនុំជម្រះដែលត្រូវបានធ្វើការកែប្រែ ត្រូវបានដាក់នៅថ្ងៃទី ២៧ ខែ កុម្ភៈ សេចក្តីសម្រេចលើសំណើសុំពិចារណាឡើងវិញអំពីដីកាសម្រេចបែកកិច្ចដំណើរការនីតិវិធី ចុះថ្ងៃទី ២២ ខែ កញ្ញា ឆ្នាំ ២០១១/ ថ្ងៃទី ១៨ ខែ តុលា ឆ្នាំ ២០១១/ សាធារណៈ



ហើយជនជាប់ចោទមានមានវ័យចាស់ជរានោះ ធ្វើឱ្យអ.វ.ត.ក ងាយប្រឈមនឹងផលប៉ះពាល់ ជាងតុលាការ ICTY ប្រសិនបើកិច្ចដំណើរការនីតិវិធីដែលស្រដៀងគ្នានេះ ត្រូវបានពន្យារពេល។

៥. ជាលទ្ធផល កិច្ចប្រជុំពេញអង្គរបស់ អ.វ.ត.ក កាលពីខែកុម្ភៈ ឆ្នាំ ២០១១ សម្រេចមិនធ្វើ ការចម្លងយកតាមវិធាន ៧៣ ស្ទួន របស់តុលាការ ICTY នោះទេ ប៉ុន្តែថែមទាំងបានអនុម័តវិធាន ៨៩ ស្ទួនពីរ នៃវិធានផ្ទៃក្នុងបច្ចុប្បន្ននេះទៅវិញ។^៩ វិធាននេះមានបំណងផ្តល់ឱ្យអង្គជំនុំជម្រះ សាលាដំបូងនូវយន្តការគ្រប់គ្រងការជំនុំជម្រះក្តីដែលអាចឱ្យអង្គជំនុំជម្រះបំបែកសំណុំរឿងតាម ឆន្ទានុសិទ្ធិរបស់ខ្លួន និងអាចពិនិត្យមើលការជំនុំជម្រះដាច់ដោយឡែកពីគ្នាលើផ្នែកខុសៗគ្នានៃដីកា បញ្ជូនរឿងទៅជំនុំជម្រះ នៅពេលផលប្រយោជន៍នៃយុត្តិធម៌តម្រូវ^{១០}។ ដើម្បីការពារ

ឆ្នាំ ២០០៩។ នៅថ្ងៃ ទី ២២ ខែ កក្កដា ឆ្នាំ ២០០៩ អង្គជំនុំជម្រះសាលាដំបូងបានបង្គាប់ឱ្យរដ្ឋអាជ្ញាធ្វើសេចក្តីសន្និដ្ឋាន លើការអនុវត្ត វិធាន ៧៣ ស្ទួន ដែលអាចមាន ដើម្បីធ្វើការកាត់បន្ថយវិសាលភាពនៃសវនាការ។ នៅថ្ងៃទី ៣១ ខែ សីហា ឆ្នាំ ២០០៩ រដ្ឋអាជ្ញាបានដាក់សេចក្តីសន្និដ្ឋានរបស់ខ្លួន។ នៅថ្ងៃទី ៨ ខែ តុលា ឆ្នាំ ២០០៩ រដ្ឋអាជ្ញាត្រូវបានបង្គាប់ឱ្យដាក់ដីកា បញ្ជូនរឿងទៅជំនុំជម្រះថ្មី ស្របតាមសេចក្តីសន្និដ្ឋានរបស់ខ្លួន។ សវនាការបានចាប់ផ្តើមនៅថ្ងៃទី ២៦ ខែ តុលា ឆ្នាំ ២០០៩។ សូមមើលផងដែរ រឿងក្តី រដ្ឋអាជ្ញា តទល់នឹង Gotovina តុលាការ ICTY សំណុំរឿង IT-06-90 (នៅថ្ងៃទី ៩ ខែ កុម្ភៈ ឆ្នាំ ២០០៧ អង្គជំនុំជម្រះបានបង្គាប់ឱ្យ រដ្ឋអាជ្ញាកាត់បន្ថយដីកាបញ្ជូនរឿងទៅជំនុំជម្រះ អនុលោមតាមវិធាន ៧៣ ស្ទួន។ ក្រោយមកទៀត រដ្ឋអាជ្ញាបានដាក់ដីកាបញ្ជូន រឿងទៅជំនុំជម្រះដែលបានកាត់បន្ថយ នៅថ្ងៃទី ៦ ខែ មីនា ឆ្នាំ ២០០៧។ នៅថ្ងៃទី ១៧ ខែ ឧសភា ឆ្នាំ ២០០៧ រដ្ឋអាជ្ញាបានដាក់ សំណើសុំធ្វើការកែប្រែដីកាបញ្ជូនរឿងទៅជំនុំជម្រះដើម្បីផ្តល់ភាពច្បាស់ លាស់បន្ថែមទៀតនៅក្នុងការជជែកការពារនៃអំពើមួយចំនួន។ នៅថ្ងៃទី ១៤ ខែ កុម្ភៈ ឆ្នាំ ២០០៨ អង្គជំនុំជម្រះបានយល់ ព្រមតាមសំណើសុំ។ នៅថ្ងៃទី ១២ ខែ មីនា ឆ្នាំ ២០០៨ មួយថ្ងៃបន្ទាប់ពីថ្ងៃចាប់ផ្តើមសវនាការ រដ្ឋអាជ្ញាបានដាក់ដីកាបញ្ជូន រឿងទៅជំនុំជម្រះថ្មី។

^៩ វិធានផ្ទៃក្នុងរបស់ អ.វ.ត.ក (វិសោធនកម្មលើកទី ៧), ថ្ងៃទី ២៣ ខែ កុម្ភៈ ឆ្នាំ ២០១១។

^{១០} សូមមើល រឿងក្តី រដ្ឋអាជ្ញា តទល់នឹង Mladić សេចក្តីសម្រេចលើសំណើរមរបស់រដ្ឋអាជ្ញាពាក់ព័ន្ធនឹងការបំបែកបទចោទ, បំបែកការជំនុំជម្រះ និងកែប្រែបទចោទ, តុលាការ ICTY សំណុំរឿង IT-09-92-PT ចុះថ្ងៃទី ១៣ ខែ តុលា ឆ្នាំ ២០១១ កថាខណ្ឌ ១៦, ២២ (នៅក្នុងក្របខណ្ឌច្បាប់ដោយឡែករបស់តុលាការ ICTY គ្មានហេតុផលដែលត្រូវបំបែកបទ ចោទទៅតាមអង្គហេតុ នៅក្នុងករណីនេះទេ (កថាខណ្ឌ ៣៨)។ ទោះបីយ៉ាងណា អង្គជំនុំជម្រះសាលាដំបូងបានទទួលស្គាល់ថា ការសម្រេចរបស់ អង្គជំនុំជម្រះលើកិច្ចបំបែកដំណើរការនីតិវិធីគឺ “ជាការសម្រេចតាមឆន្ទានុសិទ្ធិ និងទាមទារនូវការផ្តឹងផ្អែងសុំព្យា មួយនូវបញ្ហា អរូបីមួយចំនួន ដើម្បីធ្វើនិយ័តកម្មដំណើរការនីតិវិធីឱ្យបានសមស្រប” (កថាខណ្ឌ ១៦)។ សេចក្តីសម្រេចនេះ យ៉ាងហោចណាស់ ក៏ផ្អែកមួយផ្នែកលើការពិចារណាអំពីអង្គហេតុ ដែលខុសប្លែកគ្នាពីករណីនៅចំពោះមុខ (ដូចជា អវត្តមានការរៀបចំឯកសារឱ្យ បានសមស្របនៅចំពោះមុខអង្គជំនុំជម្រះ ក្នុងការបង្ហាញពីភាពមិននឹងនរនៃសុខភាពរបស់ជនជាប់ចោទ (កថាខណ្ឌ ៣០) និង ការជំទាស់ទៅនឹងការបំបែកដំណើរការនីតិវិធី ដោយក្រុមការពារក្តីនៅក្នុងករណីនោះ ដោយក្រុមការពារក្តីបានចោទប្រកាន់ ថា ការបំបែកដំណើរការនីតិវិធីអាចធ្វើឱ្យខូចប្រយោជន៍ជនជាប់ចោទ និងរំលោភសិទ្ធិរបស់ជនជាប់ចោទក្នុងការទទួលបានការ ជំនុំជម្រះដោយយុត្តិធម៌ (កថាខណ្ឌ ៥))។

សេចក្តីសម្រេចលើសំណើសុំពិចារណាឡើងវិញអំពីដីកាសម្រេចបំបែកកិច្ចដំណើរការនីតិវិធី ចុះថ្ងៃទី ២២ ខែ កញ្ញា ឆ្នាំ ២០១១/ ថ្ងៃទី ១៨ ខែ តុលា ឆ្នាំ ២០១១/ សាធារណៈ



ភាពឆាប់រហ័ស នៃកិច្ចដំណើរការនីតិវិធី សេចក្តីសម្រេចនានាដែលចេញអនុលោមតាមវិធាននេះ មិនបើកផ្លូវឱ្យប្តឹង សាទុក្ខភ្លាមៗនោះទេ។

៦. នៅក្នុងបរិបទនេះ អង្គជំនុំជម្រះសាលាដំបូងថ្មីៗនេះបានប្រកាសអំពីការចាប់ផ្តើមសវនាការលើ អង្គសេចក្តីនៅក្នុងសំណុំរឿង ០០២ នៅចុងខែវិច្ឆិកា ឆ្នាំ ២០១១។ ដើម្បីអនុវត្តកាតព្វកិច្ចរបស់ខ្លួន ក្នុងការធានាអំពីការជំនុំជម្រះក្តីឱ្យបានឆាប់រហ័ស អង្គជំនុំជម្រះបានបដិសេធមិនធ្វើការពិចារណា ឡើងវិញលើដីកានេះ ឬបើកសវនាការដើម្បីពិភាក្សាលើបញ្ហានេះនោះទេ ដោយសារតែការ ពិចារណាឡើងវិញលើដីកានេះ ឬការបើកសវនាការ ធ្វើឱ្យអូសបន្លាយពេលវេលាសវនាការលើ អង្គសេចក្តី ដោយមិនអាចចាប់ផ្តើមបាននៅមុនដំណាច់ឆ្នាំ២០១២។

២.២. ផលប៉ះពាល់ដែលត្រូវបានចោទប្រកាន់ពាក់ព័ន្ធនឹងដីកាបំបែកសំណុំរឿងទៅលើការរៀបចំ សវនាការនៅក្នុងសំណុំរឿង ០០២

៧. សំណើសុំ បានសន្មតដោយភ័ន្តច្រឡំថា ក) ដំណើរការនីតិវិធីបន្តបន្ទាប់ទៀតក្នុងសំណុំរឿង ០០២ អាចផ្អែកទៅលើសំអាងហេតុ នៅក្នុងការជំនុំជម្រះដំណាក់កាលដំបូងតាមរយៈយន្តការនៃការជូន ដំណឹងរបស់តុលាការអំពីអង្គហេតុដែលបានយកមកវិនិច្ឆ័យរួច និង *អាជ្ញាអស់ជំនុំ* (*res judicata*) តែប៉ុណ្ណោះ និង ខ) ការចាប់ផ្តើមដំណើរការនីតិវិធីបន្តបន្ទាប់ទៀតនៅក្នុងសំណុំរឿង ០០២ អាច ដំណើរការបានបន្ទាប់ពីបញ្ចប់ការជំនុំជម្រះដំណាក់កាលទីមួយ និង/ឬបន្ទាប់ពីមានសេចក្តីសម្រេច លើបណ្តឹងឧទ្ធរណ៍ពីសវនាការដំណាក់កាលទីមួយនោះតែប៉ុណ្ណោះ ដូច្នេះហើយប្រការនេះរារាំងនូវ គោលបំណងនៃភាពឆាប់រហ័ស^{១១}។
៨. ដីកាបំបែកសំណុំរឿងពាក់ព័ន្ធតែទៅនឹងលំដាប់លំដោយនៃការជំនុំជម្រះនៅក្នុងសំណុំរឿង ០០២ ប៉ុណ្ណោះ ដែលផ្តល់លទ្ធភាពឱ្យអង្គជំនុំជម្រះអាចចេញសាលក្រមដំបូងដែលកំណត់ត្រឹមបទចោទ និងការចោទប្រកាន់លើអង្គហេតុមួយចំនួននៅដំណាក់កាលដំបូង ដោយមិនចាំបាច់រង់ចាំការ បញ្ចប់ការជំនុំជម្រះទាំងមូល ទាក់ទិននឹងគ្រប់ផ្នែកទាំងអស់នៃដីកាបញ្ជូនរឿងទៅជំនុំជម្រះឡើយ^{១២}។ អង្គជំនុំជម្រះយល់ឃើញថា បណ្តឹងសាទុក្ខណាមួយទៅលើសាលក្រមដំបូង នឹងមិនរារាំង

^{១១} សំណើសុំ, កថាខណ្ឌ ២៤-២៨។

^{១២} សូមមើល ដីកាសម្រេចបំបែកកិច្ចដំណើរការនីតិវិធី, កថាខណ្ឌ ៨ (“ការបំបែកកិច្ចដំណើរការនីតិវិធីនឹងផ្តល់លទ្ធភាពឱ្យ អង្គជំនុំជម្រះអាចចេញសាលក្រមបាន បន្ទាប់ពីមានការជំនុំជម្រះខ្លីនេះ”) និង កថាខណ្ឌ ៦ (“នៅពេលបញ្ចប់ការជំនុំជម្រះ សេចក្តីសម្រេចលើសំណើសុំពិចារណាឡើងវិញអំពីដីកាសម្រេចបំបែកកិច្ចដំណើរការនីតិវិធី ចុះថ្ងៃទី ២២ ខែ កញ្ញា ឆ្នាំ ៧ ២០១១/ ថ្ងៃទី ១៨ ខែ តុលា ឆ្នាំ ២០១១/ សាធារណៈ



ការបន្តការជំនុំជម្រះជាបន្តបន្ទាប់លើសំណុំរឿង ០០២ ដែល ទាក់ទិននឹងបទចោទ និងការចោទប្រកាន់លើអង្គហេតុដែលនៅសេសសល់នៅក្នុងដីកាបញ្ជូនរឿងទៅជំនុំជម្រះនោះឡើយ។

៩. លើសពីនេះទៀត ដោយសារតែការចោទប្រកាន់ ឬបទចោទនានានៅក្នុងដីកាបញ្ជូនរឿងទៅជំនុំជម្រះមានទំនាក់ទំនងបន្តបន្ទាប់គ្នានៅក្នុងដីកាបំបែកសំណុំរឿងនោះ ហេតុដូច្នេះការជំនុំជម្រះដំណាក់កាលដំបូង មិនចាំបាច់គ្របដណ្តប់លើបទចោទទាំងមូល នៅក្នុងដីកាបញ្ជូនរឿងទៅជំនុំជម្រះឡើយ។

១០. អង្គជំនុំជម្រះចេញដីកាសម្រេចបំបែកកិច្ចដំណើរការនីតិវិធីរបស់ខ្លួន ក្នុងគោលបំណងដូចមានរៀបរាប់ខាង ក្រោមនេះ៖

- ដើម្បីបែងចែកសំណុំរឿង ០០២ ទៅជាផ្នែកៗដែលអាចគ្រប់គ្រងបាន ដែលផ្នែកនីមួយៗត្រូវការពេលវេលាក្នុងការសម្រេច។
- ដើម្បីធានាថា ការជំនុំជម្រះដំណាក់កាលដំបូងបានរួមបញ្ចូលនូវការពិនិត្យយ៉ាងហ្មត់ចត់លើបញ្ហាជាមូលដ្ឋាន និងការចោទប្រកាន់នានាប្រឆាំងនឹងជនជាប់ចោទទាំងអស់។
- ដើម្បីផ្តល់នូវមូលដ្ឋានសម្រាប់ការពិនិត្យលម្អិតលើបទចោទ និងការចោទប្រកាន់នានាដែលនៅសេសសល់ប្រឆាំងនឹងជនជាប់ចោទនៅក្នុងការជំនុំជម្រះលើកក្រោយ។
- ដើម្បីប្រតិបត្តិតាមលំដាប់នៃព្រឹត្តិការណ៍ និង/ឬលំដាប់លំដោយនៃដីកាដោះស្រាយតាមដែលអាចធ្វើទៅបាន (រវាងឆ្នាំ១៩៧៥ ដល់ឆ្នាំ ១៩៧៦)។
- ដើម្បីធានាតាមដែលអាចធ្វើបានថា បញ្ហានានាដែលត្រូវបានពិនិត្យនៅក្នុងការជំនុំជម្រះដំណាក់កាលដំបូង ផ្តល់នូវមូលដ្ឋានមួយសម្រាប់ការពិចារណាអំពីទម្រង់នៃការទទួលខុសត្រូវសហគម្មនក្រុងកម្ពុជា តាមរយៈការរួមបញ្ចូលជនជាប់ចោទទាំងអស់។
- ដើម្បីជ្រើសរើសការចោទប្រកាន់លើអង្គហេតុទាំងឡាយ ដែលប៉ះពាល់ដល់ជនរងគ្រោះជាច្រើនតាមដែលអាចធ្វើបាន។

១១. វាបង្ហាញឱ្យឃើញថា ក្នុងអំឡុងការបែងចែកការជំនុំជម្រះក្តីដំណាក់កាលដំបូង អង្គជំនុំជម្រះនឹងធ្វើការពិចារណាទៅលើតួនាទី និងការទទួលខុសត្រូវរបស់ជនជាប់ចោទ ទាក់ទិនទៅនឹងគោល

លើកដំបូងនេះ អង្គជំនុំជម្រះនឹងចេញសាលក្រមពាក់ព័ន្ធនឹងការចោទប្រកាន់ទាំងនេះ ដោយផ្ដន្ទាទោសសមស្រប ប្រសិនបើឃើញថាមានពិរុទ្ធភាព”)។

សេចក្តីសម្រេចលើសំណើសុំពិចារណាឡើងវិញអំពីដីកាសម្រេចបំបែកកិច្ចដំណើរការនីតិវិធី ចុះថ្ងៃទី ២២ ខែ កញ្ញា ឆ្នាំ ៨ ២០១១/ ថ្ងៃទី ១៨ ខែ តុលា ឆ្នាំ ២០១១/ សាធារណៈ



នយោបាយទាំងអស់ដែលពាក់ព័ន្ធនឹងដីកាបញ្ជូនរឿងទៅជំនុំជម្រះទាំងមូល ប៉ុន្តែនឹងធ្វើការ ពិចារណាលើអង្គហេតុលម្អិតនៅក្នុងការជំនុំជម្រះដំណាក់កាលដំបូង។ ការជំនុំជម្រះក្តីដំណាក់ កាលដំបូង ផ្អែកជាសំខាន់លើផ្នែកនៃដីកាបញ្ជូនរឿងទៅជំនុំជម្រះ ដែលមានប៉ះពាល់ដល់ជនរង គ្រោះស្ទើរតែទាំងអស់នៃរបបកម្ពុជាប្រជាធិបតេយ្យ (ពោលគឺការផ្លាស់ទីលំនៅប្រជាជននៅក្នុង ដំណាក់ទីមួយ និងទីពីរ)^{១៣}។ ដោយពិចារណាថា ពិតជាមានក្តីបារម្ភមួយថា ជនជាប់ចោទ នឹងអាចចូលរួមទាំងផ្លូវកាយ និងស្មារតីនៅក្នុងការជំនុំជម្រះដែលមានរយៈពេលវែង ឬយ៉ាងណា ដូចដែលសហព្រះរាជអាជ្ញាលើកឡើងនោះ អង្គជំនុំជម្រះបានចាត់ទុកវិធានការទាំងនេះថា មានសារៈសំខាន់ដើម្បី “[ការពារ] ផលប្រយោជន៍ជាសារវន្តរបស់ជនរងគ្រោះក្នុងការទទួលបាន នូវយុត្តិធម៌ប្រកបដោយអត្ថន័យ និងទាន់ពេលវេលា ព្រមទាំងការពារបាននូវសិទ្ធិរបស់ជនជាប់- ចោទក្នុងការទទួលបានការជំនុំជម្រះដោយឆាប់រហ័ស នៅក្នុងសំណុំរឿង ០០២ ទៀតផង”^{១៤}។

២.៣. ដីកាសម្រេចបំបែកកិច្ចដំណើរការនីតិវិធីមិនរារាំងដល់ការដាក់បញ្ចូលបទចោទបន្ថែម និង អង្គហេតុមួយចំនួន ទៀត នៅក្នុងការជំនុំជម្រះដំណាក់កាលដំបូងឡើយ នៅពេលដែលកាលៈទេសៈ អនុញ្ញាត

១២. នៅក្នុងដីកាសម្រេចបំបែកកិច្ចដំណើរការនីតិវិធីរបស់ខ្លួន អង្គជំនុំជម្រះសាលាដំបូងមិនបាន បដិសេធចោលនូវលទ្ធភាពនៃការដាក់បញ្ចូលការចោទប្រកាន់ ឬបទចោទបន្ថែម នៅក្នុងការជំនុំ ជម្រះដំណាក់ កាលដំបូងក្នុងសំណុំរឿង ០០២ ឡើយ នៅពេលដែលកាលៈទេសៈអនុញ្ញាត^{១៥}។ ទោះបីជាអង្គជំនុំ ជម្រះកត់សម្គាល់នូវការចង្អុលបង្ហាញរបស់សហព្រះរាជអាជ្ញានៅក្នុងសំណើសុំ របស់ខ្លួនអំពីបញ្ហា បន្ថែមដែលអាចមាន សម្រាប់ដាក់បញ្ចូលនៅក្នុងការជំនុំជម្រះដំណាក់កាល ដំបូង ហើយអង្គជំនុំជម្រះត្រូវបានណែនាំដោយការយល់ឃើញរបស់សហព្រះរាជអាជ្ញាថា ជា ការចោទប្រកាន់ជាអាទិភាពសម្រាប់ធ្វើការពិចារណាក្នុងអំឡុងដំណាក់កាលនៃការជំនុំជម្រះ ក្រោយៗទៀតក៏ដោយ ក៏អង្គជំនុំជម្រះយល់ឃើញថា ពុំមានមូលដ្ឋានក្នុងការពិចារណាឡើងវិញ

^{១៣} ដីកាសម្រេចបំបែកកិច្ចដំណើរការនីតិវិធី, កថាខណ្ឌ ១, ៥ និង ៧។
^{១៤} ដីកាសម្រេចបំបែកកិច្ចដំណើរការនីតិវិធី, កថាខណ្ឌ ៨។
^{១៥} ដូចដែលអង្គជំនុំជម្រះសាលាដំបូងបានកត់សម្គាល់នៅក្នុងដីកាសម្រេចបំបែកកិច្ចដំណើរការនីតិវិធី អង្គជំនុំជម្រះសាលាដំបូង “នៅក្នុងដំណាក់កាលណាមួយក៏បាន អាចសម្រេចដាក់បញ្ចូលបន្ថែមនូវផ្នែកផ្សេងទៀតនៃដីកាដោះស្រាយនៅក្នុងសំណុំរឿង ០០២ ប្រសិនបើសិទ្ធិដែលត្រូវទទួលបានការការពារខ្លួន ត្រូវបានផ្តល់ជូននូវឱកាសក្នុងការរៀបចំការការពារបានប្រកបដោយ ប្រសិទ្ធភាព និងភាគីនានាត្រូវបានជូនដំណឹងក្នុងរយៈពេលសមស្រប” (ដីកាសម្រេចបំបែកកិច្ចដំណើរការនីតិវិធី កថាខណ្ឌ ៦)។ សេចក្តីសម្រេចលើសំណើសុំពិចារណាឡើងវិញអំពីដីកាសម្រេចបំបែកកិច្ចដំណើរការនីតិវិធី ចុះថ្ងៃទី ២២ ខែ កញ្ញា ឆ្នាំ ៩ ២០១១/ ថ្ងៃទី ១៨ ខែ តុលា ឆ្នាំ ២០១១/ សាធារណៈ



លើដីកាសម្រេចបំបែកកិច្ចដំណើរការនីតិវិធីរបស់ខ្លួននៅដំណាក់កាលនេះឡើយ។ ហេតុដូច្នេះ សំណើសុំនេះត្រូវបានបដិសេធចោល។ លើសពីនេះទៀត សំណើរបស់សហព្រះរាជអាជ្ញាសុំឱ្យ មានសវនាការលើ បញ្ហានេះត្រូវបានបដិសេធចោលផងដែរ ដើម្បីជាផលប្រយោជន៍ក្នុងការ អនុញ្ញាតឱ្យអង្គជំនុំជម្រះសាលាដំបូងរក្សាបាននូវការកំណត់ពេលវេលារបស់អង្គជំនុំជម្រះក្នុងការ ចាប់ផ្តើមការជំនុំជម្រះលើ អង្គសេចក្តីក្នុងសំណុំរឿង ០០២ នៅក្នុងឆ្នាំ២០១១។

១៣. អនុលោមតាមការចង្អុលបង្ហាញពីមុនរបស់ខ្លួននៅក្នុងដីកាបំបែកសំណុំរឿង និងដើម្បីសម្រួលដល់ ការរៀបចំការជំនុំជម្រះជាមុនប្រកបដោយប្រសិទ្ធភាពនោះ អង្គជំនុំជម្រះផ្តល់នូវសេចក្តីលម្អិត នៅក្នុងឧបសម្ព័ន្ធដែលមានភ្ជាប់មកជាមួយអំពីកថាខណ្ឌ និងផ្នែកនានានៃដីកាដោះស្រាយដែល ពាក់ព័ន្ធទៅនឹងការជំនុំជម្រះដំណាក់កាលដំបូងក្នុងសំណុំរឿង ០០២។

យោងតាមសំអាងហេតុដូចបានរៀបរាប់ខាងលើ អង្គជំនុំជម្រះសាលាដំបូង ៖

បដិសេធ សំណើសុំឱ្យមានការពិចារណាឡើងវិញលើដីកាសម្រេចបំបែកកិច្ចដំណើរការនីតិវិធី។

បដិសេធ សំណើសុំឱ្យមានសវនាការផ្ទាល់មាត់។

ភ្ជាប់ជាឧបសម្ព័ន្ធ ជាមួយនឹងសេចក្តីសម្រេចនេះ នូវសេចក្តីលម្អិតបន្ថែមអំពីកថាខណ្ឌ និងផ្នែកនានានៃ ដីកាដោះស្រាយ ដែលពាក់ព័ន្ធទៅនឹងការជំនុំជម្រះដំណាក់កាលដំបូងក្នុងសំណុំរឿង ០០២។

ធ្វើនៅ ភ្នំពេញ ថ្ងៃទី ១៨ ខែ តុលា ឆ្នាំ ២០១១
ប្រធានអង្គជំនុំជម្រះសាលាដំបូង

និល ណារុន